

# ઊંચી મેડી તે મારા સંતની રે

(નરસિંહ મહેતા)

ઊંચી મેડી તે મારા સંતની રે, મેં તો મા'લી ન જાણી રામ.. હો રામ..  
ઊંચી મેડી તે મારા સંતની રે, મેં તો મા'લી ન જાણી રામ..

અમને તે તેડાં શીદ મોકલ્યાં, કે મારો પીંડ છે કાચો રામ,  
મોંઘા મૂલની મારી ચુંદડી, મેં તો મા'લી ન જાણી રામ.. હો રામ..  
ઊંચી મેડી તે મારા સંતની રે....

અડધાં પેહર્યાં અડધાં પાથર્યાં, અડધાં ઉપર ઓઢાડ્યાં રામ  
ચારે છેડે ચારે જણાં, તોયે ડગમગ થાયે રામ.. હો રામ..  
ઊંચી મેડી તે મારા સંતની રે....

નથી તરાપો, નથી ડુંગરા, નથી ઉતર્યાનો આરો રામ  
નરસિંહ મહેતાના સ્વામી શામળા, પ્રભુ પાર ઉતારો રામ.. હો રામ..

ભક્તિમિત્ર • [bhaktimitra.in](http://bhaktimitra.in)